




4671 CH09




ایک پودا اور گھاس

اتفاقاً ایک پودا اور گھاس
باغ میں دونوں کھڑے ہیں پاس پاس
گھاس کہتی ہے کہ اے میرے رفیق
کیا انوکھا اس جہاں کا ہے طریق
ہے ہماری اور تمہاری ایک ذات
ایک قدرت سے ہے دونوں کی حیات
مٹی اور پانی ہوا اور روشنی
واسطے دونوں کے یکساں ہے بنی
تجھ پہ لیکن ہے عنایت کی نظر
چھینک دیتے ہیں مجھے جڑ کھود کر
سر اٹھانے کی مجھے فرصت نہیں
اور ہوا کھانے کی بھی رخصت نہیں
کون دیتا ہے مجھے یاں پھیلنے
کھا لیا گھوڑے گدھے یا بیل نے



تجھ پہ منہ ڈالے جو کوئی جانور
اس کی لی جاتی ہے ڈنڈے سے خبر
اولے پالے سے بچاتے ہیں تجھے
کیا ہی عزت سے بڑھاتے ہیں تجھے
چاہتے ہیں تجھ کو سب کرتے ہیں پیار
کچھ پتا اس کا بتا اے دوست دار
اُس سے پودے نے کہا یوں سر ہلا
گھاس! سب بے جا ہے تیرا یہ گلا
مجھ میں اور تجھ میں نہیں کچھ بھی تمیز
صرف سایہ اور میوہ ہے عزیز
فائدہ اک روز مجھ سے پائیں گے
سایے میں بیٹھیں گے اور پھل کھائیں گے
ہے یہاں عزت کا سہرا اُس کے سر
جس سے پہنچے نفع سب کو بیشتر

— اسمعیل میرٹھی





لفظ و معنی



رفیق	:	ساتھ رہنے والا، دوست
طریق	:	طریقہ
حیات	:	زندگی
یکساں	:	برابر
عنایت	:	مہربانی، توجہ
رخصت	:	مہلت، روانگی
پالا	:	سر دی کی شدت، اوس
دوست دار	:	دوست رکھنے والا
لگہ	:	شکوہ، شکایت
تمیز	:	فرق
عزیز	:	پیارا
بیشتر	:	زیادہ تر



غور کرنے کی بات



- اس نظم میں شاعر نے گھاس اور پودے کو کردار بنا کر ان کی گفتگو پیش کی ہے اور یہ حقیقت واضح کرنے کی کوشش کی ہے کہ دنیا میں سب برابر ہیں لیکن عمل اور نتیجے سے وقار یا مرتبے میں زیادتی یا کمی ہو جاتی ہے۔



1. گھاس نے پودے سے کیا شکایتیں کیں؟
2. پودے نے گھاس کی شکایت کو بے جا کیوں کہا؟
3. پودے پر عنایت کی نظر رکھنے سے کیا مراد ہے؟
4. نظم کے آخر میں سب کو نفع پہنچانے کی کیا صورت بتائی گئی ہے؟

نیچے لکھے ہوئے لفظوں کو جملوں میں استعمال کیجیے



اتفاقاً

نفع

بیشتر

رفیق

عنایت

طریق

خالی جگہوں کو صحیح لفظ سے بھریے



1. ہے ہماری اور تمہاری ایک _____ (بات/ذات)
2. تجھ پہ لیکن ہے _____ کی نظر (عنایت/محبت)
3. صرف سایہ اور _____ ہے عزیز (نفع/میوہ)
4. ہے یہاں _____ کا سہرا اس کے سر (محبت/عزت)



گھاس کی اہمیت	پودے کی سمجھ داری
1	1
2	2
3	3



- اس نظم میں ایک لفظ 'دوست دار' آیا ہے جو ایک مرکب لفظ ہے یعنی دوست + دار۔ اس کا مطلب ہے دوست رکھنے والا۔ بامعنی الفاظ کے بعد آنے والے حروف کو لاحقہ کہتے ہیں۔ اسی طرح آپ بھی درج ذیل لفظوں کے آگے 'دار' لگا کر مرکب لفظ بنائیے اور معنی لکھیے۔

_____	=	_____	+	مال
_____	=	_____	+	جان
_____	=	_____	+	ایمان
_____	=	_____	+	سمجھ
_____	=	_____	+	عزت



- اپنی پسند کے کچھ پودے اپنے گھر کی خالی جگہوں یا گھلوں میں لگائیے۔
- آپ جن پودوں کے بارے میں جانتے ہیں، اُن کی فہرست بنائیے اور کسی تین پودوں کے بارے میں اپنی معلومات لکھیے۔